

ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ຫ້ອງການ

ເລກທີ: 27 /ຫກ

ນະຄອນຫຼວງວຽງຈັນ, ວັນທີ: 31 ກໍລະກົດ 2017

<b>ສຳນັກງານ ຄຄຊ</b>	
ເລກທີ: 0815	ວັນທີ: 1. AUG. 2017
ໂທລະສັບ 021 217770	

ລາຍງານການເຄື່ອນໄຫວຂອງທະນາຄານແຫ່ງ ສປປ ລາວ  
ປະຈຳອາທິດທີ 10-14/07/2017 ແລະ ແຜນການເຄື່ອນໄຫວໃນອາທິດຕໍ່ໄປ

**I. ວຽກງານການເມືອງແນວຄິດ**

ສະພາບການເມືອງແນວຄິດຂອງພະນັກງານພາຍໃນຂະແໜງທະນາຄານມີຄວາມສະຫງົບປົກກະຕິ, ພະນັກງານມີຄວາມອຸ່ນອຸ່ນທຸ່ນທ່ຽງ, ເຊື່ອໝັ້ນຕໍ່ການນຳພາຂອງພັກ-ລັດ, ມີສະຕິເຄົາລົບຕໍ່ການຈັດຕັ້ງ, ລະບຽບກົດໝາຍ ແລະ ຕັ້ງໜ້າປະຕິບັດໜ້າທີ່ວຽກງານຕາມທີ່ໄດ້ຮັບມອບໝາຍຢ່າງຕັ້ງໜ້າ, ມີຄວາມສາມັກຄີທັງພາຍໃນ ແລະ ພາຍນອກເປັນຢ່າງດີ.

**II. ການເຄື່ອນໄຫວວຽກງານວິຊາສະເພາະ**

**1. ສະພາບເສດຖະກິດເງິນຕາສາກົນ**

**1.1 ອັດຕາແລກປ່ຽນສາກົນ**

ອັດຕາແລກປ່ຽນຢູ່ຕະຫຼາດສາກົນອາທິດນີ້ທຽບໃສ່ອາທິດຜ່ານມາເຫັນວ່າ: ເງິນໂດລາສະຫະລັດແຂງຄ່າ 0,05% ທຽບເອີໂຣ ເນື່ອງຈາກຕົວເລກເສດຖະກິດຂອງ ສະຫະລັດອາເມລິກາອອກມາດີ ເປັນຕົ້ນສິນຄ້າໃນສາງ ເພີ່ມຂຶ້ນ 0,30% ຂອງເດືອນ 5/2017 ຈາກຫຼຸດລົງ 0,20% ໃນເດືອນຜ່ານມາ; ພ້ອມກັນນັ້ນ, ຍອດສິນເຊື່ອ ເພື່ອການບໍລິໂພກ ເພີ່ມຂຶ້ນເປັນ 18,41 ຕື້ໂດລາສະຫະລັດ ຂອງເດືອນ 5/2017 ຈາກ 12,93 ຕື້ໂດລາສະຫະລັດໃນເດືອນຜ່ານມາ<sup>1</sup>.

ສະກຸນເງິນຕ່າງໆທຽບກັບໂດລາ	ອາທິດຜ່ານມາ 03-07/07/2017	ອາທິດນີ້ 10-14/07/2017	ເປີເຊັນ ແຂງຄ່າ(+) / ອ່ອນຄ່າ(-)
ໂດລາ/ເອີໂຣ	1,1419	1,1413	0,05%
ເຢນ/ໂດລາ	113,65	113,23	0,37%
ບາດ/ໂດລາ	34,07	33,86	0,62%
ເຟໂຊ/ໂດລາ	50,61	50,56	0,10%
ຮູເປີຍ/ໂດລາ	13.402	13.337	0,49%
ໂດລາສິງກະໂປ/ໂດລາ	1,3818	1,3745	0,53%
ຢວນ/ໂດລາ	6,7990	6,7833	0,23%

**1.2 ສະພາບລາຄານ້ຳມັນ ແລະ ຄຳໃນຕະຫຼາດໂລກ**

- ລາຄານ້ຳມັນເພີ່ມຂຶ້ນ 2,25% ຈາກ 45,34 ໂດລາ/ບາເຣວ ມາເປັນ 46,36 ໂດລາ/ບາເຣວ ເນື່ອງຈາກຄັງສຳຮອງນ້ຳມັນດິບຂອງສະຫະລັດອາເມລິກາ ຫຼຸດລົງ 6,30 ລ້ານບາເຣວ ໃນອາທິດຜ່ານມາ<sup>2</sup> ເປັນ 7,56 ລ້ານບາເຣວ ຂອງອາທິດທີ 7/07/2017;

<sup>1</sup> ແຫຼ່ງທີ່ມາຂອງຂໍ້ມູນ: <https://www.dailyfx.com/calendar>

<sup>2</sup> ແຫຼ່ງທີ່ມາຂອງຂໍ້ມູນ: <https://www.thaioilgroup.com>

- ສໍາລັບລາຄາຄໍາຫຼຸດລົງ 0,20% ຈາກ 1.221,80 ໂດລາ/ອອນ ມາເປັນ 1.219,36 ໂດລາ/ອອນ ເນື່ອງຈາກນັກລົງທຶນເທຂາຍຄໍາ ແລະ ສັນຍາຊື້-ຂາຍຄໍາ ເພື່ອແກງກໍາໄລ.

**2. ສະພາບເສດຖະກິດເງິນຕາພາຍໃນ**

**2.1 ສະພາບອັດຕາແລກປ່ຽນພາຍໃນ**

ສະພາບອັດຕາແລກປ່ຽນອາທິດນີ້ທຽບໃສ່ອາທິດຜ່ານມາ ເຫັນວ່າເງິນກີບທຽບໃສ່ເງິນໂດລາອ່ອນຄ່າ 0,07% ແລະ ອ່ອນຄ່າ 0,15% ເມື່ອທຽບໃສ່ສະກຸນເງິນບາດ. ທຽບໃສ່ທ້າຍປີຜ່ານມາເຫັນວ່າ ເງິນກີບອ່ອນຄ່າ 0,74% ທຽບໃສ່ສະກຸນເງິນໂດລາ ແລະ ອ່ອນຄ່າ 5,57% ທຽບໃສ່ສະກຸນເງິນບາດ.

ອັດຕາ	ອາທິດຜ່ານມາ 03-07/06/2017			ອາທິດນີ້ 10-14/07/2017			%ທຽບອາທິດຜ່ານມາ			ທຽບທ້າຍປີຜ່ານມາ		
	ຊື້	ຂາຍ	ສະເລັຍ	ຊື້	ຂາຍ	ສະເລັຍ	ຊື້	ຂາຍ	ສະເລັຍ	ຊື້	ຂາຍ	ສະເລັຍ
<b>ອັດຕາທະຄານ<sup>3</sup></b>												
ໂດລາ	8.383,72	8.409,12	8.392,68	8.388,30	8.410,98	8.398,21	-0,05%	-0,02%	-0,07%	-0,85%	-0,67%	-0,74%
ບາດ	247,76	248,32	248,03	247,53	248,92	248,40	0,09%	-0,24%	-0,15%	-5,63%	-5,55%	-5,57%

**2.2 ສະພາບຖານເງິນຕາ ແລະ ປະລິມານເງິນ M2**

- ຖານເງິນຕາປະຈໍາອາທິດນີ້ ເພີ່ມຂຶ້ນ 0,60% ເມື່ອທຽບໃສ່ອາທິດຜ່ານມາ, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 28,46%;
- ປະລິມານເງິນ M2 ຫຼຸດລົງ 0,70% ເມື່ອທຽບໃສ່ອາທິດຜ່ານມາ, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 18,87%.

**2.3 ການຊື້-ຂາຍເງິນຕາ (ເງິນໂດລາ ແລະ ເງິນບາດ) ຂອງທົ່ວລະບົບທະນາຄານທຸລະກິດ**

- ການຊື້-ຂາຍເງິນຕາຕ່າງປະເທດ (ເງິນໂດລາ ແລະ ເງິນບາດ) ຂອງບັນດາທະນາຄານທຸລະກິດກັບລູກຄ້າພາຍໃນປະຈໍາອາທິດ (07-13/07/2017) ເຫັນວ່າ ທທກ ຊື້ໂດລາສຸດທິ 25,81 ລ້ານໂດລາ (ໃນນີ້ ຊື້ໂດລາໄດ້ 46,26 ລ້ານໂດລາ ແລະ ຂາຍໂດລາໄດ້ 20,45 ລ້ານໂດລາ) ແຕ່ ຂາຍເງິນບາດສຸດທິ 1.424,81 ລ້ານບາດ (ໃນນີ້ ຊື້ບາດໄດ້ 310,58 ລ້ານບາດ ແລະ ຂາຍບາດໄດ້ 1.735,39 ລ້ານບາດ); ມູນຄ່າການຊື້-ຂາຍເງິນໂດລາ ແລະ ເງິນບາດເມື່ອທຽບໃສ່ອາທິດຜ່ານມາ ເຫັນວ່າ ເງິນໂດລາຫຼຸດລົງ 23,76% ແຕ່ ເງິນບາດເພີ່ມຂຶ້ນ 0,52%.

- ການຊື້-ຂາຍລະຫວ່າງ ທຫລ ກັບ ທທກ ເຫັນວ່າ: ທຫລ ຂາຍເງິນໂດລາສຸດທິ ຈໍານວນ 7,50 ລ້ານໂດລາ ແລະ ຂາຍເງິນບາດສຸດທິ ຈໍານວນ 214 ລ້ານບາດ;

- ການຊື້-ຂາຍລະຫວ່າງທະນາຄານທຸລະກິດດ້ວຍກັນເຫັນວ່າ: ມີປະລິມານຊື້-ຂາຍເງິນໂດລາ ຈໍານວນ 0,20 ລ້ານໂດລາສະຫະລັດ ແລະ ເງິນບາດຈໍານວນ 52,07 ລ້ານບາດ;

- ການຊື້-ຂາຍລະຫວ່າງ ທຫລ ກັບ ພາກສ່ວນອື່ນໆ ເຫັນວ່າ: ທຫລ ຊື້ເງິນໂດລາສຸດທິ ຈໍານວນ 0,11 ລ້ານໂດລາ ສ່ວນເງິນບາດແມ່ນບໍ່ມີການເຄື່ອນໄຫວ.

<sup>3</sup> %ການປ່ຽນແປງຂອງອັດຕາແລກປ່ຽນ ໃນອັດຕາຂອງ ທທກ ເປັນໄດ້ຈາກອັດຕາສະເລ່ຍຖ້ວງນ້ຳໜັກ;

ສະພາບການ ຊື້-ຂາຍເງິນຕາຕ່າງປະເທດ

(ຫົວໜ່ວຍ: ລ້ານ)

	ອາທິດທີຜ່ານມາ 30/06/-06/07/2017		ອາທິດທີ 07-13/07/2017		(%)+ເພີ່ມຂຶ້ນ /-ຫຼຸດລົງ	
	ໂດລາ	ບາດ	ໂດລາ	ບາດ	ໂດລາ	ບາດ
<b>1. ການຊື້ເງິນຕາຕ່າງປະເທດ</b>	<b>59,45</b>	<b>204,62</b>	<b>46,26</b>	<b>310,58</b>	<b>-22,19%</b>	<b>51,78%</b>
- ທ/ຄທຸລະກິດລັດ	9,09	56,52	7,85	139,23	-13,64%	146,34%
- ທ/ຄທຸລະກິດອື່ນໆ	50,36	148,10	38,41	171,35	-23,73%	15,70%
<b>2. ການຂາຍເງິນຕາຕ່າງປະເທດ</b>	<b>28,05</b>	<b>1.830,78</b>	<b>20,45</b>	<b>1.735,39</b>	<b>-27,09%</b>	<b>-5,21%</b>
- ທ/ຄທຸລະກິດລັດ	15,34	232,65	9,87	372,20	-35,66%	59,98%
- ທ/ຄທຸລະກິດອື່ນໆ	12,71	1.598,13	10,58	1.363,19	-16,76%	-14,70%
<b>ຊື້-ຂາຍສຸດທິ ທທກ</b>	<b>31,40</b>	<b>-1.626,16</b>	<b>25,81</b>	<b>-1.424,81</b>	<b>-17,80%</b>	<b>-12,38%</b>
- ຜິດດ່ຽງ ຊື້-ຂາຍ	52,82%	-794,72%	55,79%	-458,76%	5,63%	-42,27%
- ມູນຄ່າການຊື້-ຂາຍ	<b>87,50</b>	<b>2.035,40</b>	<b>66,71</b>	<b>2.045,97</b>	<b>-23,76%</b>	<b>0,52%</b>
<b>3. ການຊື້-ຂາຍລະຫວ່າງ ທຫລ ກັບ ທທກ</b>	<b>-7,80</b>	<b>-205,00</b>	<b>-7,50</b>	<b>-214,00</b>		
- ທຫລ ຊື້ຈາກ ທທກ	0,00	0,00	0,00	0,00		
- ທຫລ ຂາຍໃຫ້ ທທກ	7,80	205,00	7,50	214,00		
<b>4. ຊື້-ຂາຍ ລະຫວ່າງ ທທກ ດ້ວຍກັນ</b>	<b>0,62</b>	<b>25,49</b>	<b>0,20</b>	<b>52,07</b>		
<b>5. ທຫລ ກັບ ພາກສ່ວນ ອື່ນໆ</b>	<b>0,16</b>	<b>1,67</b>	<b>0,11</b>	<b>0,00</b>		
- ທຫລ ຊື້ຈາກ ພາກສ່ວນອື່ນໆ	0,16	1,67	0,11	0,00		
- ທຫລ ຂາຍໃຫ້ພາກສ່ວນອື່ນໆ	0,00	0,00	0,00	0,00		

2.4 ສະພາບອັດຕາເງິນເຟີ້

ອັດຕາເງິນເຟີ້ ໃນເດືອນ 07/2017 ຄາດວ່າຢູ່ໃນລະດັບ 0,21% ຫຼຸດລົງຈາກ 0,66% ທຽບໃສ່ເດືອນ 06/2017.

2.5 ການຄຸ້ມຄອງເງິນຕາຕ່າງປະເທດ ແລະ ການສົ່ງເສີມນໍາໃຊ້ເງິນກີບ

ທະນາຄານແຫ່ງ ສປປ ລາວ ໄດ້ອະນຸຍາດໃຫ້ທະນາຄານທຸລະກິດນໍາເຂົ້າເງິນຕາຕ່າງປະເທດ ໃນອາທິດນີ້ ເພີ່ມຂຶ້ນ 74,1% ທຽບໃສ່ອາທິດຜ່ານມາ ໂດຍມີຈໍານວນ 79,49 ລ້ານໂດລາສະຫະລັດທຽບເທົ່າ. ໃນນັ້ນ ໄດ້ອະນຸຍາດໃຫ້ທະນາຄານທຸລະກິດນໍາເງິນຕາຕ່າງປະເທດອອກກອກ ສປປ ລາວ ເພີ່ມຂຶ້ນ 91,8% ທຽບໃສ່ອາທິດຜ່ານມາ ໂດຍມີຈໍານວນ 182,53 ລ້ານໂດລາສະຫະລັດທຽບເທົ່າ.

3. ສະພາບການເຄື່ອນໄຫວຊໍາລະສະສາງຜ່ານທະນາຄານແຫ່ງ ສປປ ລາວ

ແຊັກເຄື່ອນໄຫວຜ່ານສູນຊໍາລະສະສາງຂອງ ທຫລ ໃນອາທິດນີ້ ຈໍານວນ 777 ສະບັບ ທຽບໃສ່ອາທິດຜ່ານມາ ເພີ່ມຂຶ້ນ 70 ສະບັບ ເທົ່າກັບ 9,90% ລວມຈໍານວນເງິນທີ່ໂອນຜ່ານທັງໝົດ ກີບ ເພີ່ມຂຶ້ນ 484,81 ຕື້ກີບ ເທົ່າກັບ 58,43% ເມື່ອທຽບໃສ່ອາທິດຜ່ານມາ;

ການໂອນເງິນຜ່ານລະບົບຊໍາລະສະສາງແບບມູນຄ່າສູງ (RTGS) ລະຫວ່າງວັນທີ (07-13/07/2017) ມີທັງໝົດ 2.686 ຄັ້ງ ໃນນັ້ນປະກອບດ້ວຍ:

- ສະກຸນເງິນກີບຈໍານວນ 2.677 ຄັ້ງ ລວມມູນຄ່າການໂອນທັງໝົດໃນອາທິດນີ້ທຽບໃສ່ອາທິດຜ່ານມາ ເຫັນວ່າ ຫຼຸດລົງ 107,43 ຕື້ກີບ ຈາກ 1.074,01 ຕື້ກີບ ມາເປັນ 966,58 ຕື້ກີບ ເທົ່າກັບ 10%;

- ກະຊວງການເງິນ: ມີການເຄື່ອນໄຫວຈໍານວນ 9 ຄັ້ງ, ມູນຄ່າການໂອນໃນອາທິດ ຫຼຸດລົງ 112,63 ຕື້ກີບ ຈາກ 182,72 ຕື້ກີບ ມາເປັນ 70,09 ຕື້ກີບ ເທົ່າກັບ 61,64%.

#### 4. ສະພາບການຊື້-ຂາຍຫຼັກຊັບໃນຕະຫຼາດຫຼັກຊັບລາວ.

ດັດຊະນີຕະຫຼາດຫຼັກຊັບລາວ ໃນອາທິດນີ້ ປິດຢູ່ທີ່ 1.022,38 ຈຸດ ເພີ່ມຂຶ້ນ 0,13% ເມື່ອທຽບໃສ່ອາທິດຜ່ານມາ, ຕະຫຼອດອາທິດນີ້ ມີປະລິມານຊື້-ຂາຍຮຸ້ນທັງໝົດ 34.000 ຮຸ້ນ ແລະ ມີມູນຄ່າການຊື້-ຂາຍ 179,85 ລ້ານກີບ ຫຼຸດລົງ 94,94% ທຽບໃສ່ອາທິດຜ່ານມາ. ໂດຍອາທິດນີ້ ມີຜູ້ລົງທຶນຕ່າງປະເທດຊື້-ຂາຍສະເລ່ຍ ກວມເອົາ 38,86% ຂອງມູນຄ່າການຊື້-ຂາຍທັງໝົດ.

ຊື່	ດັດຊະນີອາທິດທີ 03-07/07/2017	ດັດຊະນີອາທິດທີ 10-14/07/2017	(ເພີ່ມຂຶ້ນ+)/(ຫຼຸດລົງ-)	ໝາຍເຫດ
ດັດຊະນີຕະຫຼາດຫຼັກຊັບລາວ	1.021,05	1.021,05	0,13	

#### ສະພາບການຊື້-ຂາຍຮຸ້ນຂອງຕະຫຼາດຫຼັກຊັບລາວ (LSX)

(ຫົວໜ່ວຍມູນຄ່າ 1.000 ກີບ)

ລາຍຊື່	ອາທິດກ່ອນ			ອາທິດນີ້			%ປ່ຽນແປງ		
	ຈໍານວນ(ຮຸ້ນ)	ມູນຄ່າການຊື້-ຂາຍ (ກີບ)	ລາຄາ ສະເລ່ຍ (ກີບ)	ຈໍານວນ (ຮຸ້ນ)	ມູນຄ່າການຊື້-ຂາຍ (ກີບ)	ລາຄາ ສະເລ່ຍ (ກີບ)	ຈໍານວນ (ຮຸ້ນ)	ມູນຄ່າການ ຊື້-ຂາຍ (ກີບ)	ລາຄາ ສະເລ່ຍ (ກີບ)
ທະນາຄານການ ຄ້າຕ່າງປະເທດ ລາວ ມະຫາຊົນ	80.700	443.925.000	5.501	17.700	97.885.000	5.530	-78,07	-77,95	29
ບໍລິສັດຜະລິດ ໄຟຟ້າລາວ ມະຫາຊົນ	53.100	268.990.000	5.066	16.300	81.970.000	5.029	-69,30	-69,53	-37
ບໍລິສັດລາວ ເວີນ ມະຫາຊົນ	367.200	2.790.720.000	7.550	-	-	7.550	-100,00	-100,00	-
ບໍລິສັດປີໂຕ ລ້ຽມເທລດ ດຶງລາວ ມະຫາຊົນ	26.400	52.680.000	1.995	-	-	2.000	-100,00	-100,00	5
ບໍລິສັດສວັນນີ ໂຮມເຊັນເຕີ ມະຫາຊົນ	-	-	2.900	-	-	2.900	-	-	-
ທັງໝົດ	527.400	3.556.315.000	6.743	34.000	179.855.000	5.290	-93,55	-94,94	

#### 3. ວຽກງານອື່ນໆ ທີ່ພື້ນເດັ່ນ.

- ສໍາເລັດການຈັດກອງປະຊຸມ ແລະ ສໍາມະນາຕ່າງໆ: ❶ ສໍາເລັດການກະກຽມບັນດາເອກະສານຕ່າງໆທີ່ຕິດພັນກັບວຽກ ທຫລ ໃຫ້ແກ່ກອງປະຊຸມລັດຖະບານ ສະໄໝວິສາມັນ ປະຈໍາເດືອນ ກໍລະກົດ 2017 ທີ່ (ຫສນຍ); ❷ ກອງປະຊຸມຄ່ອງແສງສາຍພັກ-ສາຍລັດ ປະຈໍາເດືອນ ກໍລະກົດ 2017 ທີ່ (ທຫລ); ❸ ກອງປະຊຸມຄະນະປະຈໍາພັກ-ຄະນະ

ຜູ້ວ່າການ ທຫລ ປະຈຳເດືອນ ກໍລະກົດ 2017 ທີ່ (ທຫລ); ④ ກອງປະຊຸມຄະນະກຳມະການແຫ່ງຊາດ ເພື່ອຕ້ານການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ (ສຕຟງ) ສະໄໝສາມັນ ຄັ້ງທີ II ປະຈຳປີ 2017 ທີ່ (ທຫລ); ⑤ ກອງປະຊຸມຄະນະຮັບຜິດຊອບຄົ້ນຄວ້າຮ່າງດຳລັດປົກປ້ອງຜູ້ບໍລິໂພກທາງດ້ານການເງິນ ທີ່ (ທຫລ); ⑥ ກອງປະຊຸມຄະນະຮັບຜິດຊອບຄົ້ນຄວ້ານະໂຍບາຍອັດຕາແລກປ່ຽນ ແລະ ການຄຸ້ມຄອງເງິນຕາຕ່າງປະເທດທີ່ (ທຫລ); ⑦ ກອງປະຊຸມຄະນະກະກຽມເຂົ້າຮ່ວມກອງປະຊຸມປະຈຳປີຂອງກຸ່ມອາຊີປາຟິກ ເພື່ອຕ້ານການຟອກເງິນ ທີ່ (ທຫລ) ແລະ ⑧ ກອງປະຊຸມປຶກສາຫາລື ກ່ຽວກັບການແກ້ໄຂບັນຫາຂອງ ບໍລິສັດພີເອັສ ທີ່ (ທຫລ);

- ສຳເລັດການເຂົ້າຮ່ວມກອງປະຊຸມ: ປຶກສາຫາລືວຽກງານລະຫວ່າງ ຄະນະປະຈຳສະພາແຫ່ງຊາດ ແລະ ພາກສ່ວນກ່ຽວຂ້ອງ (ໃນນັ້ນ, ປະກອບດ້ວຍທະນາຄານແຫ່ງ ສປປ ລາວ);
- ສຳເລັດການຕ້ອນຮັບການຢ້ຽມຂໍ້ານັບຄະນະຜູ້ວ່າການ ທຫລ ຂອງ ທ່ານປະທານ ແລະ ຜູ້ອຳນວຍການ ພ້ອມດ້ວຍຄະນະ ຈາກຕະຫຼາດຫຼັກຊັບ ສ. ເກົາຫຼີ.

### III. ແຜນວຽກຈຸດສຸມອາທິດຕໍ່ໄປ:

- ສືບຕໍ່ດຳເນີນນະໂຍບາຍເງິນຕາ ແລະ ອັດຕາແລກປ່ຽນ ທີ່ໄດ້ກຳນົດໄວ້ໃນແຜນວຽກປະຈຳປີ ເພື່ອຮັກສາສະຖຽນລະພາບເງິນຕາແຫ່ງຊາດໃຫ້ມີຄວາມໝັ້ນທ່ຽງ; ສືບຕໍ່ຕິດຕາມຢ່າງເປັນປົກກະຕິໂດຍສະເພາະຕະຫຼາດເປີດ, ອັດຕາດອກເບ້ຍ ແລະ ອັດຕາແລກປ່ຽນລະຫວ່າງທະນາຄານ;
- ກະກຽມຈັດກອງປະຊຸມ ແລະ ສຳມະນາຕ່າງໆ: ① ກອງປະຊຸມຄະນະຮັບຜິດຊອບການຈັດຕັ້ງປະຕິບັດຄຳສັ່ງຂອງນາຍົກລັດຖະມົນຕີ ວ່າດ້ວຍການປະຢັດລາຍຈ່າຍງົບປະມານຢູ່ຂົງເຂດທະນາຄານ ທີ່ (ທຫລ) ແລະ ② ກອງປະຊຸມຄະນະກຳມະການຄຸ້ມຄອງຫຼັກຊັບ ຄັ້ງທີ II ປະຈຳປີ 2017 ທີ່ (ທຫລ); ③ ກະກຽມຈັດກອງປະຊຸມ ປຶກສາຫາລືກ່ຽວກັບການພິຈາລະນາອະນຸມັດແຜນໂຄງການທົດລອງຜະລິດຕະພັນ U-money ຂອງບໍລິສັດ ສະຕາໂທລະຄົມ;
- ສືບຕໍ່ກະກຽມບັນດາເນື້ອໃນຕ່າງໆໃຫ້ແກ່ການຈັດກອງປະຊຸມສະພາບໍລິຫານ ຕາມແຜນຈະຈັດໃນເດືອນ 8/2017;
- ສືບຕໍ່ຕິດຕາມການຈັດຕັ້ງປະຕິບັດການແກ້ໄຂບັນຫາຂອງບໍລິສັດ ພີເອັສ;
- ສືບຕໍ່ປັບປຸງບົດສະຫຼຸບການຈັດຕັ້ງປະຕິບັດແຜນເງິນຕາ 6 ເດືອນຕົ້ນປີ ແລະ ແຜນການ 6 ເດືອນທ້າຍປີ 2017;
- ຄະນະຜູ້ວ່າການພ້ອມດ້ວຍຄະນະ ກະກຽມເດີນທາງໄປເຂົ້າຮ່ວມງານພົບປະແລກປ່ຽນທາງດ້ານວິຊາການ, ວັດທະນະທຳ ແລະ ກິລາ ປະຈຳປີ ລະຫວ່າງ ທຫລ ແລະ ທຫວ ຢູ່ປະເທດ ສສ. ຫວຽດນາມໃນລະຫວ່າງວັນທີ 17-21 ກໍລະກົດ 2017;
- ກະກຽມຈັດປາຖະຖະຖາ ເນື່ອງໃນໂອກາດສະເຫຼີມສະຫຼອງວັນສ້າງຕັ້ງສະຫະພັນແມ່ຍິງລາວ ຄົບຮອບ 62 ປີ;
- ກະກຽມຈັດງານເປີດໂລກແຫ່ງການລົງທຶນ ໃນຫົວຂໍ້: ທຸລະກິດຍືນຍົງ ສ້າງຖານະໜັ້ນຄົງໃນຕະຫຼາດທຶນ;
- ກະກຽມຄວາມພ້ອມຕ່າງໆໃຫ້ແກ່ການເປີດ ທຫລ ພາກເໜືອ ທີ່ແຂວງຊຽງຂວາງ.

ຫົວໜ້າຫ້ອງການ



ເພັດສະຖາພອນ ແກ້ວວົງວິຈິດ